

## **LEHEN IL-PARROĊĊA TAL-QALB BLA TEBGĦA TA' MARIJA BURMARRAD**


Frar 2016

Nru: 393

### **Żmien ta' tama**

Ir-Randan li sa nibdew huwa żmien ta' tama!!!  
Imma kif? Dan mhux żmien ta' penitenza u ċaħda? Dan mhux żmien li fih nagħrfu d-dgħufija tagħna, li nagħmlu l-kontijiet magħna nfusna u naraw fejn aħna sejrin? Veru!

Madanakollu meta dan nagħmluh quddiem l-imħabba hanina ta' Alla xejn ma jaqtagħlna qalbna, xejn ma jbezzagħna. Aħna u nisimghu lil Ġesù jsejħilna għall-konverżjoni għajnejna digà huma fissi fuq is-salib qaddis u qegħdin nisimghu jidwu l-kliem: "illum stess tkun il-ġenna miegħi" (Lq 23, 43). Fl-isfond nistgħu nilmħu l-ġnien li fih il-qabar vojta ta' Ġesù minn fejn sa tibda ħajja ġdida li ma tintemmx!



Jekk irrid li għalija wkoll dan ir-Randan ikun esperjenza ta' tama ħa nieħu l-impenn li nisma' b'attenzjoni l-Kelma ta' Ġesù, li nersaq lejn is-Sagramenti – l-aktar tal-Qrar – biex ingedded ħbiberija li forsi kultant tilfet xi ftit mill-importanza, li nħenn għall-oħrajn kif Alla jħenn għalija kull meta jgeddidni f'imħabtu.

*P.Christian Anthony Borg OFM Conv.  
Kappillan*

## Il-familja taghna

Fid-9 ta' Jannar, Festa tal-Maghmudija tal-Mulej, il-komunità parrokkjali taghna kibret għaliex irċevew is-Sagrament tal-Maghmudija Alex u Francesca. Nifirħulhom u nieħdu ħsiebhom biex ikomplu jikbru fl-imħabba ta' Alla.



Fis-17 ta' Jannar Joe u Doris Quattromani ċcelebraw il-50 anniversarju taż-Żwieg tagħhom. Dan kien l-ewwel żwieg li sar fil-Knisja ta' Burmarrad.

Ad Multos Annos!



**MARATONA LIEDNA**

IL-HADD, 21 TA' FRAR 2016

10am – 10pm

ĊENTRU PARROKKJALI SANT'ANTNIN  
TRIQ P. WISTIN MAGRO  
BURMARRAD

Organizzata mill-Kumitat  
Festa Qalb Bla Tebgha ta' Marija

## Jien, id-deżert u x-xitan


Il-qari liturġiku tar-Randan dejjem jibda bl-istorja ta' Ġesù ttentat fid-deżert mix-xitan. Ix-xitan dejjem għandu skop wieħed f'ħajti, li jaqlagħni mit-triq li twassalni lejn Alla u jittfagħni fi triq fejn ix-xewqat tiegħi ikunu kollox barra għall-Ħallieq.

L-ewwel sfida tax-xitan lil Ġesù hija tentazzjoni bażika ħafna: Hadu fid-deżert u qallu: Ordna li dan il-ġebel isir ħobż – aġġmel fiċ-ċentru ta' ħajtek il-pjaċiri kollha li jista' joffrilek ġismek. Dawn il-pjaċiri faċli ħafna jieħdu kontroll ta' ħajti u jiddominawha. Insir bħat-tfal...Irridu. Irridu. Issa issa! Meta dawn il-pjaċiri jiddominaw lil ħajti, l-għatx kbir li għandi għal Alla qatt mhu se jinqata'. Ġesù rreżista din it-tentazzjoni.

Hadu Ġerusalem, u qiegħdu fuq il-quċcata tat-tempju u qallu: Inxtehet minn hawn għal isfel – Għall-Lhud, it-Tempju kien iċ-ċentru ta' ħajjithom, ċentru ekonomiku, politiku, kulturali u religjuż. Li tkun fuq il-quċcata tat-tempju jfisser li tkun fuqnett fis-soċjetà, fejn kulhadd jista' jarak u jammirak. Din hija t-tentazzjoni tal-glorja, tal-unur, tal-istima, tal-popolarità. Hawn min l-ewwel tentazzjoni ma tagħmilx bih, imma t-tfittxija għall-glorja ssir iċ-ċentru ta' ħajtu. Ġesù kellu jirreżisti din it-tentazzjoni.

Hadu fuq muntanja għolja ħafna u wrieh is-saltniet kollha tad-dinja bil-glorja kollha tagħhom: Nagħtihomlok kollha jekk tinżel tadurani. - Ix-xitan ħa lil Ġesù fl-ogħla pożizzjoni ... dik tal-poter, l-akbar tentazzjoni li għandu l-bniedem. Il-poter ... li tkun tista' tiddetermina d-destin tal-oħrajn, li tkun tista' timmanipula lill-oħrajn. La darba nakkwista l-poter, ma nkunx irrid nitilqu minn idejja. Daqshekk hija qawwija t-tentazzjoni. Imma rrid inhallas prezz għall-poter, irrid nadura lix-xitan. Għax il-poter sa ċertu punt huwa tax-xitan. Ġesù gietu din it-tentazzjoni u rreżistiha.

Mela Ġesù huwa lest biex ikun il-Messija. Ġesù lest li jagħmel lil Alla ċ-ċentru ta' ħajtu. Fir-Randan aħna mistiedna nidhlu fid-deżert biex nikkonfrontaw lix-xitan u t-tliet tentazzjonijiet. Meta ngħelbuhom, nimitlew bil-qawwa t'Alla u nkunu lesti li nxerrdu s-saltna t'Alla fid-dinja.



## **Il-11 ta' Frar: Jum il-Morda**

*“kont marid u ġejtu żżuruni...”*

Kull sena fil-11 ta' Frar niċċelebraw il-Festa tal-Madonna ta' Loudres. F'dan l-istess jum fl-1858, il-Verġni Marija dehret għall-ewwel darba liċ-ċkejkna Bernadetta Soubirous fil-grotta tar-raħal ta' Lourdes. Matul it-18-il dehra Marija kellmet lit-tfajla u qaltilha li isimha hu: “l-Immakulatata Kuncizzjoni”. Ommna Marija b'għajnejn tal-Ħniena talbitha biex isir ħafna talb għall-morda, għall-konverzjoni tal-midinbin kif ukoll biex f'dak il-post tinbena Knisja.

Matul id-disa' dehra l-Verġni Marija talbet lil Berbadetta biex tixrob mill-għajn. It-tfajla mħassba biex tħaffer fit-tajn sakemm beda ħiereg l-ilma, xorbot minnu u ħaslet wiċċha fih. L-għada dak il-ftit ilma sar nixxiegħa ta' ilma ġieri bla jaqta'. L-aħbar tal-miraklu ġriet ma' kullimkien. Folol kbar ta' nies minn kullimkien bdew imorru

Lourdes jitolbu lil Madonna, jixorbu mill-ilma u jinhaslu fih. Sehnew ghadd kbir ta' fejqan mirakoluż. Ir-raħal ċkejken ta' Lourdes sar post ta' pellegrinagġi tal-morda kif ukoll sar post ta' fidi, ta' konverzjoni u ta' fejqan.

Il-Papa San Gwanni  
il-11 ta' Frar biex  
iċċelebrat il-Jum  
Il-Papa qaddis  
Ommna Marija,  
ma  
ma tieqaf qatt  
ghajnejn tal-  
lejn il-morda,  
u lejna l-  
Marija, jghid il-  
qatt tfarragna,  
titlob għalina l-  
Binha Ġesù.



Pawlu II, fl-1992 hatar  
kull sena jkun  
Dinji għall-Morda.  
ried ifakkarna li  
Omm tal-Ħniena,  
tabbandunana u  
iddawwar l-  
Ħniena tagħha  
lejn dawk li jbatu  
midinbin. Ommna  
Papa, ma tieqaf  
tharisna, tidhol u  
midinbin quddiem

Il-Papa Frangisk matul dan il-Ġublew tal-Ħniena stedinna biex niskopru mill-ġdid u nwettqu l-opri tal-ħniena. Kif nafu fost dawn l-atti ta' Ħniena hemm dak li nżuru lill-morda. Il-Parroċċa tagħna qed tilqa' din l-istedina. Nixtiequ li Jum il-Morda din is-sena jkun tassew mument ta' Grazzja. Għalhekk ħsibna biex "immorru fil-periferiji", kif wissiena l-Papa, u nżuru l-morda fid-djar tagħhom u lil dawk fl-isptarijiet.

Nhar il-11 ta' Frar matul il-Jum il-Kappillan, Patri Guido u Patri Thomas, flimkien mal-membri tal-Kummissjoni tal-Evangelizzazzjoni sa jmorru jżuru numru ta' morda u anzjani fid-djar tagħhom. Matul dawn iż-żjarat isir mument ta' talb li ikun jinkludi: Qari tal-Kelma ta' Alla, l-Amministrazzjoni tas-Sagramenti tal-Qrar, tad-Dlik tal-Morda u t-Tqarbin Imqaddes u Tintrebaħ l-Indulġenza tal-Ġublew. F'dawn iż-żjajjar ikun xieraq li jkun preżenti l-qraba tagħhom. Fl-istess

jum waqt il-quddies fil-Parroċċa sa jsir talb specjali għall-morda.

F'dawn hutna, kif heggiġna Papa Frangisku, nilmhu l-wiċċ ta' Kristu, li huwa il-wiċċ tal-Ħniena tal-Missier.

*P. Thomas Calleja OFM Conv.*

## **Sawm u Astinenza**

It-tliet pilastru li fuqhom hu mibni r-Randan huma t-Talb, is-Sawm u l-Karità. Bihom nitgħallmu nżommu relazzjoni tajba magħna nfusna, ma' hutna u ma' Alla. Meta nsumu jew niċċaħħdu minn xi ħaġa dan nagħmluh biex nagħrfu li l-ħajja ma ddux mal-ħtiġijiet naturali tagħna biss. Meta jkolli xi ħaġa nieqsa minn dak li jien imdorri bih (ikel, divertiment eċċ), nintebah kemm hemm aktar sabiħ fil-ħajja u kemm hemm nies madwari. Fuq kollox ninduna kemm hi kbira l-imħabba ta' Alla li jħarisni.

Barra minn hekk meta nsumu flimkien bħala komunità niftakru fil-mixja tagħna bħala aħwa u nitgħallmu ngħaddu mingħajr dak li hu żejjed biex inkunu nistgħu ngħinu lil min hu fil-bżonn. Is-sawm tagħna jrid iwassal għat-talb u għall-karità.



L-obbligu tal-astinenza mil-laħam jgħodd għal min għalaq 14-il sena, filwaqt li min hu bejn it-18 u s-60 sena għandu jsum (jigifieri jiekol ikla sħiħa waħda biss matul il-jum ta' sawm).

## **Eżercizzi**

Bhal kull sena fi żmien ir-Randan ikollna waqtiet biex fihom ningabru u nisimgħu b'aktar attenzjoni l-Kelma tal-Mulej għalina llum. Dawn jissejgħu eżercizzi għaliex huma okkazzjoni biex ma nibqgħux fejn aħna f'ħajjitna imma nithabtu biex ngħixu ħajja aktar umana u aktar qaddisa. Din is-sena sa jkollna dawn il-korsijiet ta' eżercizzi fir-Randan:

Għat-tfal: 15-19 ta' Frar fl-4.30pm fiċ-Ċentru. Imexxi P. Allister Aquilina OFM Conv.

Għaż-żgħażaġh: Kull nhar ta' Ġimgħa mit-12 ta' Frar fit-8pm flimkien mal-parroċċa ta' San Pawl il-Baħar. Ikun hemm kelliema differenti.

Għall-miżżewġin: 22-26 ta' Frar fil-Quddiesa tas-6.15pm fil-Knisja. Jipprietka P. Thomas Calleja OFM Conv.

Għal kulhadd: 14-18 ta' Marzu fis-6.15pm. Imexxi l-Kappillan.

## **Tberik u żjara lill-familji**

Minn dan ix-xahar sa jibdew isiru ż-żjarat lill-familji u t-tberik. Sa nibdew minn kmieni biex ikollna aktar ħin niltaqgħu u nsiru nafu lil xulxin. Tkunu avżati minn qabel bid-dati magħżula permezz ta' nota li taslilkom id-dar. Min ikollu xi diffikultà jista' jagħmel appuntament minn qabel f'gurnata oħra.

## Kalendarju – Frar 2016

- 6/7** Ġabra għas-seminarju. Fl-adorazzjoni tal-Ewwel Sibt fil-5.15 nitolbu għall-vokazzjonijiet saċerdotali.
- 9** Festin tal-Karnival għat-tfal. *Booking* fis-sagristija.
- 10** L-Erbgħa tar-Rmied – Bidu tar-Randan. Fil-5.30 issir Via Sagra u fis-6.15pm Quddiesa Solenni bit-tqegħid tar-Rmied.  
***Jum ta' Sawm u Astinenza***
- 14** Il-Kumitat tal-Festa sa jkun qed jiġbor donazzjonijiet bieb bieb għall-Festa Titulari.
- 15-19**Eżercizzi għat-tfal fiċ-Ċentru bejn 1-4.30 u 1-5.30pm. Imexxi P. Allister Aquilina OFM Conv.
- 21** Maratona tal-liedna fiċ-Ċentru. 10am-10pm
- 22-26**Eżercizzi għall-Mizzewġin fil-quddiesa tas-6.15pm. Predikatur: P. Thomas Calleja OFM Conv.

